

# वेळेचे नियोजन केल्यास यश मिळते

## प्रतापराव पवार : विद्या प्रतिष्ठानच्या विद्यार्थ्यांशी संवाद

बारामती, ता. १० : "अडचणींवर मात करून कष्ट व प्रयत्नांनी मिळविलेले यश हेच कायमस्वरूपी टिकते. आपल्या वेळेचे नियोजन आपणच करत असतो. मर्यादित वेळेचे व्यवस्थित नियोजन केल्यास कोणत्याही क्षेत्रात यश निश्चित मिळते," असे प्रतिपादन सकाळ वृत्तपत्रसमूहाचे व्यवस्थापकीय संचालक संपादक प्रतापराव पवार यांनी केले.

येथील विद्या प्रतिष्ठानच्या अभियांत्रिकी महाविद्यालयातील विद्यार्थ्यांशी त्यांनी आज संवाद साधला. त्याप्रसंगी ते बोलत होते. प्राचार्य प्रताप बोरोडे या प्रसंगी उपस्थित होते.

श्री. पवार म्हणाले, "बदलत्या काळात ज्ञान हेच खरे भांडवल आहे. शहरी व ग्रामीण भागाचा फरक आता



प्रतापराव पवार

करण्यात अर्थ नाही. अनेकांना अनेक गोष्टी येत नाही, पण प्रयत्न केला तर इंग्रजी भाषेपासून संभाषणकौशल्यापर्यंत अनेक बाबी साध्य करता येतात. गरज असते ती इच्छाशक्तीची. कोणतेही काम करण्यात कमीपणा वाटता कामा नये व

### फुकट मिळालेले पचत नाही

कोणतीही गोष्ट मिळविताना ती कष्टानेच मिळवा असे सांगताना प्रतापराव पवार म्हणाले, "फुकट मिळालेले काहीही पचत नाही हे लक्षात ठेवा. कष्ट करून काहीतरी मिळविताना कदाचित ते तुम्हाला उशिरा मिळेल किंवा त्यासाठी काही काळ वाट पाहावी लागेल. पण कष्टाने मिळविलेलेच तुमच्या अंगी लागेल. काम करताना कोणतेही काम असले तरी ते करण्यात कमीपणा मानू नका."

आपल्या सहकाऱ्यांशी तुलना करण्याची सवयही सोडून द्यायला हवी."

"आज कोणत्याही क्षेत्रात कमालीची स्पर्धा आहे. तुम्ही स्वतःला अपडेट ठेवले नाही, तर स्पर्धेत टिकू शकणार नाही. हल्लीची स्पर्धा ही जागतिक स्तरावरील आहे. त्यामुळे जागतिक दर्जा आत्मसात

करण्याचा सर्वांनी प्रयत्न करायला हवा. संधी खूप आहे, या संधीचे सोने करून घेण्याची तयारी ठेवायला हवी. पुस्तकी ज्ञान व प्रत्यक्षातील व्यवहार यात कमालीचे अंतर असते, मात्र दोन्हीही बाबी जीवनात तेवढ्याच महत्त्वाच्या असतात," असेही त्यांनी सांगितले.

← काल दि. ११/०३/२००८

## विद्या प्रतिष्ठानमध्ये शिकविणार अमेरिकन प्राध्यापक

बारामती - विद्या प्रतिष्ठानच्या अभियांत्रिकी महाविद्यालयात मेकॅनिकल इंजिनिअरिंग विभागात अमेरिकेतील विद्यापीठातील प्राध्यापक 'फायनाईट इलेमेंट अॅनालिसिस' व 'मेकॅनिकल व्हायब्रेशन' या विषयांवर कार्यशाळा ९ ते १४ ऑगस्ट ०७ दरम्यान होणार आहे. गतवर्षी विद्या प्रतिष्ठान आणि लॉरेन्स टेक्नॉलॉजी विद्यापीठ, मिशिगन अमेरिका यांच्यामध्ये झालेल्या सामंजस्य करारानुसार अभियांत्रिकी महाविद्यालयाचे दोन प्राध्यापक अमेरिकेत पी. एच.डी. करित आहेत. या कार्यशाळेचे संचालक डॉ. सूर्याजी भोसले करणार असून ते अमेरिकन विद्यापीठात ४० वर्षे अध्यापनाचे कार्य करित आहेत. ते सध्या लॉरेन्स विद्यापीठात प्राध्यापक असून या अगोदर त्यांनी अमेरिकेतील नामांकित विद्यापीठात अध्यापनाचे व संशोधनाचे काम केले आहे. डॉ. भोसले यांनी आतापर्यंत २५ वेगवेगळ्या प्रकारचे पदवी व पदव्युत्तर अभ्यासक्रम शिकविले असून चीन व इतर देशांत वरील विषयांवर कार्यशाळा घेतलेल्या आहेत. डॉ. भोसले हे अमेरिकेतील बोईंग, जनरल मोटर्स, फोर्ड मोटर्स व इतर नामांकित बहुराष्ट्रीय कंपन्यांचे सल्लागार तसेच अमेरिकन सरकारच्या अनेक समित्यांवर सल्लागार म्हणून काम पाहात आहेत. या कार्यशाळेसाठी उद्योग क्षेत्रातील इच्छुकांना निमंत्रित करण्यात येत आहे. अधिक माहितीसाठी (०२११२) २३९५२५ अथवा १६६६.५ रू. ३१ वर संपर्क करावा.

शिकविले

२३/१०/०७